

ദഅ്വത്തിന്റെ മഹത്വങ്ങൾ

[مكانة الدعوة إلى الله تعالى]

[Malayalam - മലയാളം - مليالم]

അബ്ദുൽ മലിക് അൽ ഖാസിം/ദാവൂൽ ഖാസിം

ادع إلى سبيل ربك - عبد الملك القاسم / دارالقاسم
وبعض الفتاوى عن أهمية الدعوة إلى الله.
جمع وترتيب وترجمة : عبد الجبار عبد الله

വിവർത്തനം:

അബ്ദുൽ ജബ്ബാർ അബ്ദുല്ല

المكتب التعاوني للدعوة وتوعية الجاليات بالربوة

Islamic Propagation Office in Rabwah
P.O.Box 29465 RIYADH 11457 - TEL. 4454900 - 4916065
FAX: 4970126 - E-Mail: rabwah@islamhouse.com
http://www.islamhouse.com

islamhouse.com

1432 - 2011

വിവർത്തകന് പറയുവാനുള്ളത്

ഇസ്ലാമിക പ്രബോധനം ശ്രേഷ്ഠകർമ്മവും അതിയായ പുണ്യമുള്ളതുമാകുന്നു. നേർവഴിയിൽ പ്രവർത്തിക്കുന്ന പ്രബോധകൻ അന്വിയാമൂർ സലീങ്ങളുടെ മാർഗ്ഗത്തിൽ ചലിക്കുന്നവനും അവരുടെ അനന്തരാവകാശിയുമാകുന്നു. അല്ലാഹു (ﷻ)പറയുന്നു:

قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي
وَسُبْحَانَ اللَّهِ وَمَا أَنَا مِنَ الْمُشْرِكِينَ (سورة يوسف: 108)

{(നബിയേ,) പറയുക: ഇതാണ് എന്റെ മാർഗ്ഗം. ദുഃഖപ്രബോധ്യത്തോട് കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്നെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവനോട്) പങ്കുചേർക്കുന്ന കൂട്ടത്തിലല്ലതന്നെ.} (സൂറ: യൂസുഫ്: 108)

പ്രബോധനം പ്രവാചക(ﷺ)ന്റെ മാർഗ്ഗമാണെന്നും ബന്ധിതമാകുകയാണെന്ന് അത് നിർവ്വഹിക്കേണ്ടതെന്നും ഈ ആയത്ത് ഉണർത്തുന്നു. ബന്ധിതത്ത് എന്നാൽ, പ്രബോധകർക്ക് വഴിതെളി

യിക്കുന്ന ഉപകാരപ്രദമായ അറിവാണെന്നതിൽ പണ്ഡിതന്മാർ ഏകാഭിപ്രായക്കാരാണ്. അഥവാ, മതപരവും ബുദ്ധിപരവും പ്രകൃതിപരവുമായ ലക്ഷ്യങ്ങളിൽ സ്ഥാപിതമായ ശുദ്ധമായ ജ്ഞാനമാണ് ബന്ധിതത്വം. പ്രബോധകൻ സ്വീകരിക്കേണ്ട ശൈലികളും മാർഗ്ഗങ്ങളും ഇപ്രകാരം അല്ലാഹു (ﷻ) ഉണർത്തുന്നു:

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ (سورة النحل: 125)

{യുക്തി ദീക്ഷയോടുകൂടിയും, സദുപദേശം മുഖേനയും നിന്റെ രക്ഷിതാവിന്റെ മാർഗ്ഗത്തിലേക്ക് നീ ക്ഷണിച്ചുകൊള്ളുക. ഏറ്റവും നല്ല രീതിയിൽ അവരുമായി സംവാദം നടത്തുകയും ചെയ്യുക. തീർച്ചയായും നിന്റെ രക്ഷിതാവ് തന്റെ മാർഗ്ഗം വിട്ട് പിഴച്ചുപോയവരെപ്പറ്റി നല്ലവണ്ണം അറിയുന്നവനത്രെ. സൻമാർഗ്ഗം പ്രാപിച്ചവരെപ്പറ്റിയും നല്ലവണ്ണം അറിയുന്നവനത്രെ.}(സൂറഃ അനഹ്ൽ:125)

പ്രബോധനം കഴിവും ശേഷിയുമുള്ള ഓരോ മുസൽമാനേയും ബാധ്യതയാണ്. അതിനുള്ള പ്രതിഫലമോ അതിമഹത്തരവുമാണ്. അല്ലാഹുവിന്റെ റസൂൽ(ﷺ),അലിയ്യി(ﷺ)നോട് പറഞ്ഞു:

«فَوَاللَّهِ لَأَنْ يَهْدِيَ اللَّهُ بِكَ رَجُلًا خَيْرٌ لَكَ مِنْ أَنْ يَكُونَ لَكَ حُمْرُ النَّعَمِ»

(അല്ലാഹു തന്നെയാണ് സത്യം, താങ്കൾ കാരണത്താൽ ഒരാൾക്ക് അല്ലാഹു, ഹിദായത്ത് നൽകിയാൽ അതാണ് താങ്കൾക്ക് ഒരു ചുവന്ന ഒട്ടകം ഉണ്ടാകുന്നതിനേക്കാളും ഉത്തമമായത്) (ബുഖാരി)

ഇസ്ലാമികാദർശത്തിലേക്കുള്ള ദഅ്വത്തിന് സാധ്യതകളേറെയുള്ളതും അതിനാൽതന്നെ ബാധ്യതകൾ ഭാരിച്ചതുമായ ഒരുകാലഘട്ടത്തിലാണ് നാം ജീവിക്കുന്നത്. അവസരങ്ങൾ മുതലെടുത്ത് ഒരു വിശ്വാസിക്കുള്ള ഉത്തരവാദിത്തങ്ങൾ പ്രയോഗവൽകരിക്കേണ്ടവനാണ് മുസ്ലിം. അല്ലാഹു(ﷻ) പറഞ്ഞു:

الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا

بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ (سورة الحج: 41)

{ഭൂമിയിൽ നാം സ്വാധീനം നൽകിയാൽ നമസ്കാരം മുറ പോലെ നിർവഹിക്കുകയും, സകാത്ത് നൽകുകയും, സദാചാരം സ്വീകരിക്കുവാൻ കൽപ്പിക്കുകയും, ദുരാചാരത്തിൽ നിന്ന് വിലക്കുകയും ചെയ്യുന്നവരത്രെ അവർ (ആ മർദ്ദിതർ). കാര്യങ്ങളുടെ പര്യവസാനം അല്ലാഹുവിനുള്ളതാകുന്നു.} (സൂറഃ അൽഹജ്ജ്: 41)

ദഅ്വത്ത് നിർവ്വഹിക്കുന്നതിൽ വീഴ്ച വരുത്തുന്നതിനെതിരിലുള്ള താക്കീതുകളും മുന്നറിയിപ്പുകളും അതിഭീഷണവും അതിശക്തവുമാണ്. അല്ലാഹുവിന്റെ റസൂൽ (ﷺ) പറഞ്ഞു:

«وَالَّذِي نَفْسِي بِيَدِهِ لَتَأْمُرَنَّ بِالْمَعْرُوفِ وَتَنْهَوْنَ عَنِ الْمُنْكَرِ وَ لِيُوشِكَنَّ اللَّهُ أَنْ يَبْعَثَ عَلَيْكُمْ عِقَابًا مِنْهُ فَتَدْعُونَهُ فَلَا يَسْتَجِيبُ لَكُمْ»

«എന്റെ ആത്മാവ് ആരുടെ കയ്യിലാണോ അവൻ തന്നെയാണ് സത്യം, നിങ്ങൾ നന്മകൽപ്പിക്കുക ത

ന്നെ വേണം. തിന്മ വിരോധിക്കുകതന്നെ വേണം. അല്ലെങ്കിൽ അല്ലാഹു അവന്റെ ശിക്ഷ നിങ്ങളുടെ മേൽ അയക്കാനായിരിക്കുന്നു, അപ്പോൾ നിങ്ങളു വന്നോട് പ്രാർത്ഥിക്കും, എന്നാൽ അതിന് നിങ്ങൾക്ക് ഉത്തരം ലഭിക്കുകയില്ല»¹ നന്മകൽപ്പിക്കുകയും തിന്മ വിരോധിക്കുകയും ഉപദേശം ഉപകരിക്കുകയും ചെയ്തവർക്കാണ് രക്ഷ. തിന്മ കൊടികുത്തി വാഴുകയും നന്മയുടെ വാക്താക്കൾ മൗനികളാവുകയും ചെയ്താൽ രക്ഷയുടെ കപ്പൽ എല്ലാവരും ഉൾപ്പടെ മുങ്ങുമെന്ന് തിരുമൊഴിയാണ്. തെറ്റുതിരുത്തുന്നവർ ബാധ്യത നിറവേറ്റിയതിന് ശേഷം, തെറ്റുചെയ്യുന്നവർ ചെവികൊള്ളാതിരിക്കുകയാണെങ്കിൽ ശിക്ഷയിൽനിന്ന് നന്മ കൽപ്പിക്കുന്നവരെ അല്ലാഹു(ﷻ) കരകയറ്റും. അല്ലാഹു(ﷻ) പറയുന്നു:

فَلَمَّا نَسُوا مَا ذُكِّرُوا بِهِ أَجْمِنَا الَّذِينَ يَنْهَوْنَ عَنِ السُّوءِ وَأَخَذْنَا الَّذِينَ ظَلَمُوا بِعَدَابٍ بَيِّسٍ بِمَا كَانُوا يَفْسُقُونَ (سورة الأعراف:

(165

¹ സുന്നനുത്തിർമുദി.അൽബാനി ഹദീഥിനെ ഹസനെന്ന് വിശേഷിപ്പിച്ചിട്ടുണ്ട്.

{എന്നാൽ അവരെ ഓർമ്മപ്പെടുത്തിയിരുന്നത് അവർ മറന്ന് കളഞ്ഞപ്പോൾ ദുഷ്പ്രവൃത്തിയിൽ നിന്ന് വിലക്കിയിരുന്നവരെ നാം രക്ഷപ്പെടുത്തുകയും, അക്രമികളായ ആളുകളെ അവർ ധിക്കാരം കാണിച്ചതിന്റെ ഫലമായി നാം കഠിനമായ ശിക്ഷ മുഖേന പിടികൂടുകയും ചെയ്തു.} (സൂറഃ അൽ അഅ്റാഫ്: 165)

ആയതിനാൽ, സന്മാർഗ്ഗം പഠിച്ച്, അതിൽ ചലിച്ച്, അതിലേക്ക് വെളിച്ചം കാണിക്കുന്നവരിൽ നാം ഏവരും ഉൾപ്പെടുക.

وَمِمَّنْ خَلَقْنَا أُمَّةً يَهْدُونَ بِالْحَقِّ وَبِهِ يَعْدِلُونَ (سورة الأعراف)

(181)

{സത്യത്തിന്റെ അടിസ്ഥാനത്തിൽ മാർഗ്ഗദർശനം നൽകുകയും, അതനുസരിച്ച് തന്നെ നീതി നടത്തുകയും ചെയ്യുന്ന ഒരു സമൂഹം നാം സൃഷ്ടിച്ചവരുടെ കൂട്ടത്തിലുണ്ട്.} (സൂറഃ അൽ അഅ്റാഫ്: 181)

അബ്ദുൽമലിക് അൽക്വാസിം തയ്യാറാക്കിയതും ദാവൂൽ ക്വാസിം പുറത്തിറക്കിയതുമായ 'ഉദ്

ഉ ഇലാ സബീലി വബ്ബിക' എന്ന ലഘു ലേഖയുടെ വിവർത്തനമാണ് 'ദഅ്വത്തിന്റെ മഹത്വങ്ങൾ' എന്ന പേരിൽ കൊച്ചുകുതിയായി നിങ്ങളുടെ മുമ്പിൽ സമർപ്പിക്കുന്നത്. കൃതിയുടെ അവസാനത്തിൽ ദഅ്വത്തിന്റെ വിഷയത്തിൽ പണ്ഡിതശ്രേഷ്ഠരുടെ ഏതാനും സുപ്രധാന ഫത്വകളും കൊടുത്തിട്ടുണ്ട്.

ഈ വിവർത്തനം സൂക്ഷ്മമായി പരിശോധിച്ച് വിലപ്പെട്ട നിർദ്ദേശങ്ങൾ നൽകിയത് ബഹു: മുഹമ്മദ് സ്വാദിക് അൽമദനിയും ഷറഫുദ്ദീൻ പുന്തൂറ അവർകളുമാണ്. അവരോടൊല്ലാമുള്ള കൃതജ്ഞത രേഖപ്പെടുത്തുന്നു. നമ്മുടെ നാഥൻ തന്റെ അർശിനുപരിയിൽ ഇത് ഒരു സൽകർമ്മമായി സ്വീകരിക്കുമാറാകട്ടെ... അവന്റെ വജ്ഹിനെ നമുക്കെല്ലാം പ്രദാനം ചെയ്യുമാറാകട്ടെ... ആമീൻ.

അബ്ദുൽ ജബ്ബാർ അബ്ദുല്ല

بِسْمِ اللَّهِ الرَّحْمَنِ الرَّحِيمِ

സ്തുതികൾ മുഴുവനും അല്ലാഹു(ﷻ)വിന് മാത്രമാകുന്നു. നമ്മുടെ പ്രവാചകൻ മുഹമ്മദ് നബി(ﷺ)യിലും തിരുനബിയുടെ കുടുംബത്തിലും അനുചരന്മാരിലും തിരുനബിയുടെ മാർഗ്ഗത്തിൽ വഴിനടന്നവരിലും സ്വലാത്തും സലാമും അല്ലാഹു(ﷻ)വിൽ നിന്ന് സദാ വർഷിക്കുമാറാകട്ടെ.

ഞാൻ ഒരു ഫിലിപ്പൈൻ ദേശക്കാരനെ കണ്ടു. അദ്ദേഹം ഒരു ക്രിസ്തീയ പുരോഹിതനും മിഷനറീ പ്രവർത്തകനുമായിരുന്നു. അല്ലാഹു(ﷻ) അദ്ദേഹത്തിന് സന്മാർഗ്ഗം കനിഞ്ഞു. ഇസ്‌ലാമിനെ നെഞ്ചിലേറ്റുവാൻ അല്ലാഹു(ﷻ) അദ്ദേഹത്തിന് ഹൃദയ വിശാലത നൽകി. അതിൽ പിന്നെ അദ്ദേഹത്തിന്റെ പ്രവൃത്തി എങ്ങിനെയായിരുന്നുവെന്ന് താങ്കൾക്ക് അറിയുമോ? തന്റെ നാട്ടുകാരെ അദ്ദേഹം പ്രബോധനം ചെയ്യുവാൻ തുടങ്ങി. ഏതാനും വർഷങ്ങൾക്കിടയിൽ അദ്ദേഹത്തിന്റെ കരങ്ങളാൽ നാലായിരത്തോളമാളുകൾ ഇസ്‌ലാം ആശ്ശേഷിച്ചു. സുഹൃത്തേ, ഈ നാലായിരമാളുകളുടെ

കൈകളാൽ ഇനിയും എത്രയാളുകൾ ഇസ്‌ലാം സ്വീകരിച്ചേക്കും. അതിനെ തുടർന്ന് എത്രമാത്രം പുണ്യങ്ങൾ അദ്ദേഹത്തിന് അന്ത്യനാളുവരേക്കും ലഭിച്ചു കൊണ്ടിരിക്കും. എല്ലാം അദ്ദേഹത്തിന് മംഗളമാകട്ടെ.

അല്ലാഹുവിന്റെ റസൂൽ(ﷺ) പറഞ്ഞു:

«مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ»

((ആരെങ്കിലും ഒരു നന്മ അറിയിച്ച് കൊടുത്താൽ അത് ചെയ്യുന്നവന് ലഭിക്കുന്നതുപോലുള്ള പ്രതിഫലം അവനും ലഭിക്കും)) (മുസ്‌ലിം) ഇമാം നവവി(ﷺ) പറഞ്ഞു: “പ്രസ്തുത അറിയിക്കൽ വാക്കു കൊണ്ടോ ആംഗ്യംകൊണ്ടോ എഴുത്തുകൊണ്ടോ ആയാലും ശരി.”

സഹോദരാ, അല്ലാഹു(ﷻ)വിലേക്കുള്ള ദഅ്‌വത്ത്, ഏറ്റവും മഹത്വമുള്ള പുണ്യകർമ്മങ്ങളിൽ പ്പെട്ടതും അതിശ്രേഷ്ഠമായ നന്മകളിൽപ്പെട്ടതുമാണ്. ഈ ദീൻ എത്തിക്കുകയും അതിനെ പ്രതിരോധിക്കുകയും അതിന്റെ വൃത്തം സംരക്ഷിക്കുകയും ചെയ്യുന്ന മാർഗ്ഗേണ എല്ലാവരുടേയും ത്യാഗ പരിശ്രമങ്ങളും നിഷ്കളങ്കമായ സേവനങ്ങളും

ളും അക്ഷീണ, അവിശ്രമ അദ്ധ്വാനങ്ങളും ആവശ്യമാകുന്നു. അല്ലാഹു(ﷻ) പറഞ്ഞു:

يَا أَيُّهَا الْمُدَّثِّرُ * قُمْ فَأَنْذِرْ (سورة المدثر: 1,2)

{ഹേ, പുതച്ചു മുടിയവനേ, എഴുന്നേറ്റ് (ജനങ്ങളെ) താക്കീത് ചെയ്യുക.} (അൽമുദ്ദഥിർ: 1,2)

സുഹൃത്തേ, ഇസ്‌ലാമിന്റെ മക്കളായ നാം ഈ മതത്തിനുവേണ്ടി നിലകൊള്ളുന്നില്ലായെങ്കിൽ ഇതിനു വേണ്ടി നില കൊള്ളുവാൻ ആരുണ്ട്?

അല്ലാഹു(ﷻ), ഇസ്‌ലാമാകുന്ന അനുഗ്രഹം കൊണ്ട് താങ്കളെ ആദരിക്കുകയും കാര്യങ്ങൾ താങ്കൾക്ക് എളുപ്പമാക്കിത്തരികയും താങ്കൾ ഏറ്റവും മഹത്തായ വഴിയിൽ പ്രവേശിക്കുന്നതിനു വേണ്ടി മാർഗ്ഗം തരപ്പെടുത്തിത്തരികയും ചെയ്യും. ഇമാം ഇബ്‌നുൽകയ്യിം(رحمته) പറഞ്ഞു: “അല്ലാഹു(ﷻ)വിലേക്കുള്ള ദൗർബ്ബത്ത് മുർസലീങ്ങളുടേയും അവരെ അനുധാവനം ചെയ്യുന്നവരുടേയും കർത്തവ്യമാകുന്നു.”²

² ജലാളൽ അഹ്‌ഹാം 1: 415.

സഹോദരാ, വല്ലവനും ഒരു ഇസ്‌ലാമിക പ്രസിദ്ധീകരണം സമർപ്പിച്ചാൽ അവൻ പ്രബോധനമാണിത്. വല്ലവനും ഒരു ഇസ്‌ലാമിക കേസറ്റ് സമ്മാനിക്കുകയോ, ഒരു അറിവില്ലാത്തവനെ പഠിപ്പിക്കുകയോ, ഒരു നന്മ അറിയിക്കുകയോ ഒരു ദീനീ സംസാരം നടത്തുകയോ ചെയ്താൽ അവനും പ്രബോധകനാണ്. പ്രബോധനത്തിന്റെ കവാടങ്ങൾ വിശാലവും മാർഗ്ഗങ്ങൾ എളുപ്പവും സരളവുമാണ്. അല്ലാഹുവേ നിനക്കുമാത്രമാണ് സ്തുതികളഖിലവും.

ദൗർബ്ബത്തിനുള്ള മനോവീര്യം കുറയുകയും ദുർബ്ബലത പിടികൂടുകയും ചെയ്യുമ്പോഴെല്ലാം പ്രബോധകനുള്ള മേന്മകളും അതിമഹത്തായ പ്രതിഫലങ്ങളും താങ്കൾ ഓർക്കുക.

പ്രബോധനത്തിന്റെ മഹത്വങ്ങളും
പ്രബോധകനുള്ള പ്രതിഫലങ്ങളും

ഒന്ന്:

ദഅ്വത്ത് നിർവ്വഹിക്കൽ പ്രവാചകന്മാരെ അനുധാവനം ചെയ്യലും അവരെ പിൻപറ്റലുമാണ്. അല്ലാഹു(ﷻ) പറഞ്ഞു:

فُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي

وَسُبْحَانَ اللَّهِ وَمَا أَنَا مِنَ الْمُشْرِكِينَ (سورة يوسف: 108)

(നബിയേ) പറയുക, ഇതാണെന്റെ മാർഗ്ഗം. ദൂഢ്യബോധ്യത്തോടു കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്തെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവനോട്)പകു ചേർക്കുന്ന കൂട്ടത്തിലല്ലതന്നെ.(യൂസൂഫ്: 108)

ഇമാം അൽഫർറാഅ്(ﷺ) പറഞ്ഞു: “പ്രവാചക(ﷺ)നെ പിൻപറ്റിയ എല്ലാവർക്കും, അദ്ദേഹം ക്ഷണിച്ചതിലേക്ക് ക്ഷണിക്കുകയെന്നതും വിശുദ്ധ കുർആൻ കൊണ്ടും സദുപദേശം കൊണ്ടും ഉൽബോധനം നടത്തുകയെന്നതും ബാധ്യതയാണ്”

രണ്ട്:

ദഅ്വത്ത് നന്മകളിലേക്കുള്ള മുന്നേറ്റവും പ്രതിഫലങ്ങൾ നേടുന്നതിലുള്ള ഉൽഘടമായ ഇച്ഛയുമാകുന്നു. പ്രബോധകന്മാരെ പുകഴ്ത്തിക്കൊണ്ട് അല്ലാഹു(ﷻ) പറയുന്നു:

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ

الْمُسْلِمِينَ (سورة فصلت: 33)

{അല്ലാഹുവിലേക്ക് ക്ഷണിക്കുന്നവനെക്കാൾ വിശിഷ്ടമായ വാക്ക് പറയുന്ന മറ്റാരുണ്ട്?} (ഫുസ്സിലത്: 33)

ഇമാം ശൗകാനി(ﷺ) പറഞ്ഞു: “അല്ലാഹുവിലേക്ക് ക്ഷണിക്കുന്നവനെക്കാൾ ഉത്തമനും അവന്റെ മാർഗ്ഗത്തേക്കാൾ സുവ്യക്തമായ മാർഗ്ഗമുള്ളവനും കർമ്മത്തിന് അധികരിച്ച പ്രതിഫലമുള്ളവനുമായി യാതൊരാളുമില്ല.”

മൂന്ന്:

കുറഞ്ഞ കർമ്മത്തിന് കൂടുതൽ കൂലിയും പുണ്യവും നേടുവാനുള്ള മാർഗ്ഗമാണ് ദഅ്വത്ത്. നബി(ﷺ) സന്തോഷ വാർത്ത അറിയിച്ചു കൊണ്ട്

പറഞ്ഞു:

«مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ»

((ആരെങ്കിലും ഒരു നന്മ അറിയിച്ച് കൊടുത്താൽ അത് ചെയ്യുന്നവന് ലഭിക്കുന്നതു പോലുള്ള പ്രതിഫലം അവനും ലഭിക്കും)) (മുസ്ലിം)

താങ്കൾ ഒരാൾക്ക് ഇസ്ലാമിനെ അറിയിച്ചാൽ അയാളുടെ ഇസ്ലാമിന്റേയും കർമ്മങ്ങളുടേയും നമസ്കാരത്തിന്റേയും നോമ്പിന്റേയുമെല്ലാം പ്രതിഫലത്തിന് തുല്യമായത് താങ്കൾക്കുമുണ്ടായിരിക്കും; അത് അയാളുടെ പ്രതിഫലത്തെ ഒട്ടും കുറയ്ക്കുകയില്ലതാനും. ഹജ്ജിനെ കുറിച്ച് താങ്കൾ ഒരാൾക്ക് വിവരം നൽകിയാൽ അയാളുടെ ഹജ്ജിന്റെ കൂലിക്ക് തുല്യമായത് താങ്കൾക്കുമുണ്ടായിരിക്കും. പ്രബോധനം വിശാലമായ ഒരു കവാടമാകുന്നു. അല്ലാഹു(ﷻ) അനുഗ്രഹിച്ചവർ അതിൽ പ്രവേശിക്കുന്നു.

നാല്:

അല്ലാഹു(ﷻ)വിൽ നിന്ന് സന്മാർഗ്ഗവും സൗഭാഗ്യവും കനിയുമെന്നത് ദർഅത്തിന്റെ ഫലമാകുന്നു. അല്ലാഹു(ﷻ)പറഞ്ഞു:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ

(سورة العنكبوت: 69)

നമ്മുടെ മാർഗ്ഗത്തിൽ സമരത്തിൽ ഏർപ്പെട്ടവരാരോ, അവരെ നമ്മുടെ വഴികളിലേക്ക് നാം നയിക്കുക തന്നെ ചെയ്യുന്നതാണ്. തീർച്ചയായും അല്ലാഹു സർവ്വത്തരോടൊപ്പമാകുന്നു(അങ്കബൂത്:69)

ഇമാം ബഗവി(رحمته) പറഞ്ഞു: “നമ്മുടെ ദീനിനെ സഹായിക്കുന്ന മാർഗ്ഗേണ “ബഹുദൈവവിശ്വാസികളോട് ജിഹാദ് ചെയ്തവർ”

അഞ്ച്:

സന്തതികളുടെ നന്മയിലാണല്ലോ ഇഹത്തിലും പരത്തിലും കൺകുളിർമ. പ്രസ്തുത നന്മ പ്രതീക്ഷിക്കാവുന്ന കർമ്മമത്രെ ദർഅത്ത്. അല്ലാഹു(ﷻ)വാകട്ടെ കർമ്മങ്ങൾ നന്നാക്കിയവരുടെ പ്രതിഫലം ഒരിക്കലും നഷ്ടപ്പെടുത്തുകയില്ല. അല്ലാഹു(ﷻ) പറഞ്ഞു:

وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعَافًا خَافُوا عَلَيْهِمْ

فَلْيَتَّقُوا اللَّهَ وَلْيَقُولُوا قَوْلًا سَدِيدًا (سورة النساء: 9)

{തങ്ങളുടെ പിന്നിൽ ദുർബലരായ സന്താനങ്ങളെ വിട്ടേച്ചു പോയാൽ (അവരുടെ ഗതിയെന്താകുമെന്ന്) ഭയപ്പെടുന്നവർ (അതേ വിധം മറ്റുള്ളവരുടെ മക്കളുടെ കാര്യത്തിൽ) ഭയപ്പെടട്ടെ. അങ്ങനെ അവർ അല്ലാഹുവെ സൂക്ഷിക്കുകയും, ശരിയായ വാക്ക് പറയുകയും ചെയ്യട്ടെ.} (അന്നിസാഅ്: 9)

ശരിയായ വാക്കുകളിൽ ഏറ്റവും വിശിഷ്ടമായത് അല്ലാഹു(ﷻ)വിന്റെ മാർഗ്ഗത്തിലേക്കുള്ള ദർശനമാകുന്നു.

ആദ്:

കർമ്മങ്ങളെ പ്രദർശിപ്പിച്ച് ആളുകൾ വിചാരണപ്പെടുത്തുന്ന ദിനം നമ്മുടെ തുലാസുകൾ ഭാരം കൂട്ടുവാൻ നമുക്കാവുമെന്നത് ദർശനത്തിന്റെ ഫലമാണ്.

അല്ലാഹുവിന്റെ റസൂൽ(ﷺ) പറഞ്ഞു:

«مَنْ دَعَا إِلَى هُدًى، كَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ، لَا يَنْقُصُ ذَلِكَ مِنْ أُجُورِهِمْ شَيْئًا»

(ആരെങ്കിലും സന്മാർഗ്ഗത്തിലേക്ക് (ജനങ്ങളെ) ക്ഷ

ണിച്ചാൽ അതിനെ പിന്തുടരുന്നവരുടെ പ്രതിഫലം അവനുമുണ്ടാകും; അവരുടെ പ്രതിഫലത്തിൽ നിന്നും ഒട്ടും കുറയാതെ തന്നെ) (മുസ്ലിം)

അല്ലാഹുവിന്റെ റസൂൽ(ﷺ) പറഞ്ഞു:

«مَنْ سَنَّ فِي الْإِسْلَامِ سُنَّةً حَسَنَةً، فَلَهُ أَجْرُهَا، وَأَجْرُ مَنْ عَمِلَ بِهَا بَعْدَهُ. مِنْ غَيْرِ أَنْ يَنْقُصَ مِنْ أُجُورِهِمْ شَيْءٌ»

((ആരെങ്കിലും ഇസ്ലാമിൽ (വിസ്തരിച്ചപ്പോൾ) ഒരു നല്ല ചര്യയെ പുനരുജ്ജീവിപ്പിച്ചാൽ, അതിനുള്ള പ്രതിഫലവും ശേഷം അത് ചെയ്യുന്നവരുടെ പ്രതിഫലവും അവന് ഉണ്ടായിരിക്കും; അവരുടെ പ്രതിഫലത്തിൽനിന്ന് ഒട്ടും കുറയാതെ തന്നെ)) (മുസ്ലിം)

ഏഴ്:

ദർശനത്ത് ഇഹപര വിജയങ്ങൾ നേടിത്തരുന്ന കാരണങ്ങളിൽ ഒന്നാണ്. അല്ലാഹു(ﷻ) പറഞ്ഞു:

وَالْعَصْرِ * إِنَّ الْإِنْسَانَ لَفِي خُسْرٍ * إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّصَّوْا بِالْحَقِّ وَتَوَّصَّوْا بِالصَّبْرِ (سورة العصر: 1-3)

{കാലം തന്നെയാണ് സത്യം, തീർച്ചയായും മനുഷ്യൻ നഷ്ടത്തിൽ തന്നെയാകുന്നു; വിശ്വസിക്കുകയും സൽകർമ്മങ്ങൾ പ്രവർത്തിക്കുകയും, സത്യം കൈക്കൊള്ളാൻ അന്യോന്യം ഉപദേശിക്കുകയും ക്ഷമ കൈക്കൊള്ളാൻ അന്യോന്യം ഉപദേശിക്കുകയും ചെയ്തവരൊഴികെ.}(അൽഅസ്ദ്)

എട്ട്:

ദഅ്വത്ത് ശത്രുക്കൾക്കെതിരിൽ വിജയം നേടിത്തരുന്ന കാരണങ്ങളിൽ ഒന്നാണ്. അല്ലാഹു (ﷻ) പറഞ്ഞു:

يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ وَيُثَبِّتْ أَقْدَامَكُمْ

(سورة محمد: 7)

{ഹേ, സത്യവിശ്വാസികളേ, നിങ്ങൾ അല്ലാഹുവെ സഹായിക്കുന്ന പക്ഷം അവൻ നിങ്ങളെ സഹായിക്കുകയും നിങ്ങളുടെ പാദങ്ങൾ ഉറപ്പിച്ചു നിർത്തുകയും ചെയ്യുന്നതാണ്.} (മുഹമ്മദ് :7)

കാരണം. അല്ലാഹു(ﷻ) ശറആക്കിയതു കൊണ്ട് അവൻ ആരാധിക്കപ്പെടുന്നതും തിന്മകൾ വി

പാടനം ചെയ്യപ്പെടുന്നതും സമൂഹം ശക്തിയുടേയും വിജയത്തിന്റേയും വഴിയിൽ ചലിക്കുവാൻ ആവശ്യമായ പ്രതാപത്തിന്റേയും ആദരവിന്റേയും ആശയങ്ങൾ അവരിൽ പ്രചരിക്കുന്നതും ദഅ്വത്തിലൂടെയാണ്.

ഒമ്പത്:

ദഅ്വത്തിലൂടെയാണ് ഉന്നത സ്ഥാനങ്ങൾ നേടിയെടുക്കപ്പെടുന്നത്. അല്ലാമഃ അബ്ദുർറഹ്മാൻ അസ്സഅദ്ദി(ﷺ) പറഞ്ഞു: “ദഅ്വത്തിന്റെ ഉന്നത പദവി നേടുന്നത് സ്വശരീരങ്ങളേയും മറ്റുള്ളവരേയും പൂർണ്ണതയിലെത്തിക്കുവാൻ പണിയെടുക്കുന്ന സിദ്ദീക്വീങ്ങളായിരിക്കും. അവർക്ക് അല്ലാഹുവിന്റെ തിരുദൂതന്മാരിൽ നിന്നുള്ള സമ്പൂർണ്ണമായ അനന്തരാവകാശം നേടിക്കൊടുക്കുന്നത് അവരുടെ ദഅ്വത്താകുന്നു.”

പത്ത്:

അല്ലാഹു(ﷻ)വിന്റെ കാരൂണ്യം ദഅ്വത്ത് നിർവ്വഹിക്കുന്നവർക്കാകുന്നു. മലക്കുകളും ആകാശ ഭൂമിയിലുള്ളവരും ജനങ്ങൾക്ക് നന്മ പഠിപ്പിക്കുന്നവർക്ക് കാരൂണ്യത്തിനായി അല്ലാഹു(ﷻ)

വോട് തേടും.കാരണം,അവർ അല്ലാഹു(ﷻ)വിന്റെ സമ്പൂർണ്ണ വചനങ്ങളിൽ നിന്നും തിരുദൂതരു(ﷺ)ടെ തിരുമൊഴികളിൽ നിന്നും അനന്തരമെടുത്ത വിജ്ഞാനമാണ് മറ്റുള്ളവർക്ക് എത്തിച്ചു നൽകുന്നത്. അല്ലാഹുവിന്റെ റസൂൽ(ﷺ) പറഞ്ഞു:

«إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِينَ حَتَّى الثَّمَلَةِ فِي جُحْرِهَا وَحَتَّى الْحُوتِ لِيُصَلُّونَ عَلَى مُعَلِّمِ النَّاسِ الْخَيْرِ»

((തീർച്ചയായും അല്ലാഹുവും അവന്റെ മലക്കുകളും ആകാശങ്ങളിലുള്ളവരും ഭൂതലങ്ങളിലുള്ളവരും മാളങ്ങളിലുള്ള ഉറുമ്പുകളും മൽസ്യങ്ങൾ പോലും ജനങ്ങളെ നന്മ പഠിപ്പിക്കുന്നവന് കാരുണ്യ വർഷത്തിനുവേണ്ടി പ്രാർത്ഥിച്ചു കൊണ്ടിരിക്കുന്നു))³

പതിനൊന്ന്:

ദഅ്വത്ത് നിർവ്വഹിക്കുന്നവർക്കൊക്കുന്നു ഇഹപര ഉയർച്ചയും ഔന്നിത്യവും. അല്ലാമാ ഇബ്നുനുൽ കയ്യിം(ﷺ) പറഞ്ഞു:“അല്ലാഹു(ﷻ)വിന്റെ പ

³ സുന്നനുത്തിർമുദി. അൽബാനി ഹദീഥിനെ സ്വഹീഹെന്ന് വിശേഷിപ്പിച്ചിട്ടുണ്ട്.

ക്കൽ സൃഷ്ടികളുടെ പദവികളിൽ ഏറ്റവും ഉൽകൃഷ്ടമായത് രിസാലത്തിന്റേയും നുബുവ്വത്തിന്റേയും പദവിയാകുന്നു. അല്ലാഹു(ﷻ) മലക്കുകളിൽ നിന്ന് ദൂതന്മാരെ പ്രത്യേകമായി തെരഞ്ഞെടുക്കുന്നു; മനുഷ്യരിൽനിന്നും.”

പന്ത്രണ്ട്:

ദഅ്വത്ത് നിർവ്വഹിക്കുന്നവർക്കുള്ള പുണ്യം മരണാനന്തരവും നിലനിൽക്കുന്നു. അല്ലാഹുവിന്റെ റസൂൽ(ﷺ) പറഞ്ഞു:

«مَنْ سَنَّ سُنَّةً حَسَنَةً، فَلَهُ أَجْرُهَا مَا عَمِلَ بِهَا فِي حَيَاتِهِ وَبَعْدَ مَمَاتِهِ حَتَّى تُتْرَكَ»

(ആരെങ്കിലും ഒരു നല്ല ചര്യ നടപ്പാക്കിയാൽ, അത് പ്രവർത്തിക്കപ്പെടുന്ന കാലത്തോളം അയാളുടെ ജീവിതകാലത്തും മരണശേഷവും അതിനുള്ള പ്രതിഫലം അയാൾക്കുണ്ട്; പ്രസ്തുത ചര്യ ഉപേക്ഷിക്കപ്പെടുന്നതു വരെ) ⁴

⁴ തബറാനി, മുഅ്ജമുൽ കബീർ. അൽബാനി ഹദീഥിനെ സ്വഹീഹുൻ ഹസനെന്ന് വിശേഷിപ്പിച്ചിട്ടുണ്ട്.

അല്ലാഹുവിന്റെ റസൂൽ(ﷺ) പറഞ്ഞു:

«إِذَا مَاتَ الْإِنْسَانُ انْقَطَعَ عَمَلُهُ إِلَّا مِنْ ثَلَاثٍ: صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ»

((ഒരു മനുഷ്യൻ മരണപ്പെട്ടാൽ തന്റെ അമലുകൾ മുറിഞ്ഞു പോയി;മൂന്നെണ്ണം ഒഴികെ. സ്വദക്ഷിണൻ ജാരിയഃ (നിലനിൽക്കുന്ന സ്വദക്ഷിണ), ഉപകാരപ്പെടുന്നതായ അറിവ്, തനിക്കുവേണ്ടി ദുആ ഇരക്കുന്ന സ്വാലിഹായ സന്തതി(എന്നിവയാണവ).)) (മുസ്ലിം)

പതിമൂന്ന്:

അല്ലാഹു(ﷻ)വിന്റെ ദീനിൽ നിലനിൽക്കുകയും സന്ദേശം എത്തിക്കുകയും ചെയ്യുന്നവർക്കാണ് അറബിയിൽനിന്നുള്ള സ്നേഹം. അല്ലാഹു(ﷻ) പറഞ്ഞു:

«وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ (سورة فصلت: 33)

{അല്ലാഹുവിനേക്കു ക്ഷണിക്കുകയും സൽകർമ്മം പ്രവർത്തിക്കുകയും തീർച്ചയായും ഞാൻ മു

സ്ലിംകളുടെ കൂട്ടത്തിലാകുന്നു എന്ന് പറയുകയും ചെയ്തവനെക്കാൾ വിശിഷ്ടമായ വാക്ക് പറയുന്ന മറ്റാരുണ്ട്?} (ഹുസ്സിലത്: 33)

ഇമാം ഹസനുൽബസ്രി(رحمته)പറഞ്ഞു: “അല്ലാഹുവിന്റെ വിളിക്ക് അല്ലാഹുവിന് ഉത്തരം നൽകിയ വിശ്വാസിയത്രേ ഇത്. അല്ലാഹുവിന്റെ വിളിക്ക് അവന് ഉത്തരം നൽകിയതിലേക്ക് ജനങ്ങളെ ക്ഷണിക്കുകയും അല്ലാഹുവിന് ഉത്തരം നൽകിയതിൽ സുകൃതം പവർത്തിക്കുകയും ചെയ്തു ഇയാൾ. ഇദ്ദേഹമത്രേ അല്ലാഹുവിന്റെ ഹബീബ്. ഇദ്ദേഹമത്രേ അല്ലാഹുവിന്റെ വലിയും.”

പതിനാല്:

മനസ്സിന് സന്തോഷമേകുകയും, ഹൃദയത്തിന് വിശാലത നൽകുകയും (കാര്യങ്ങൾ) തുടർച്ചയായി നിർവ്വഹിക്കുവാൻ സഹായിക്കുകയും വിപൽ ഘട്ടങ്ങളെ തരണം ചെയ്യുവാൻ താങ്ങാവുകയും ചെയ്യുന്ന, പ്രിയപ്പെട്ടതായ ദഅ്വത്തിന്റെ നേട്ടമാണ് തന്റെ വചനങ്ങൾ എത്തിക്കുന്നവർക്ക് പ്രസന്നതയുണ്ടാകുവാൻ നബി(ﷺ) നടത്തിയ ദുആ അത്.

അല്ലാഹുവിന്റെ റസൂൽ(ﷺ) പറഞ്ഞു:

«نَصَرَ اللَّهُ امْرَأً سَمِعَ مَقَالَتي فَبَلَّغَهَا، فَرُبَّ حَامِلٍ فِقْهٍ غَيْرِ فِقْيِهِ،
وَرُبَّ حَامِلٍ فِقْهٍ إِلَى مَنْ هُوَ أَفْقَهُ مِنْهُ»

((എന്റെ സംസാരത്തെ കേൾക്കുകയും അത്(ജനങ്ങളിലേക്ക്) എത്തിച്ച് കൊടുക്കുകയും ചെയ്യുന്നവനെ അല്ലാഹു പ്രകാശിപ്പിക്കുമാറാകട്ടെ. കാരണം, എത്ര അജ്ഞാനം വഹിക്കുന്നവരാണ് അവർ വഹിക്കുന്ന അജ്ഞാനം പൂർണ്ണമായി അറിയാത്തവരായിട്ടുള്ളത്. എത്ര അജ്ഞാനം വഹിക്കുന്നവരാണ് തന്നെക്കാൾ അറിവുള്ളവരിലേക്ക് അറിവ് എത്തിച്ച് കൊടുക്കുന്നവരായി ഉള്ളത്.))⁵

അപ്പോൾ ഈ ദുആഅ് ആരെ തേടിയെത്തിയോ അവനാകുന്നു മംഗളം. ഈ ദുആഇൽനിന്ന് ആർ ഒരു വിഹിതം നേടിയോ അവനാകുന്നു മംഗളം.

പതിനഞ്ച്:

തന്റെ ഹദീഥുകൾ എത്തിക്കുന്നവർക്ക് കാ

⁵ സുന്നനു ഇബ്നിമാജഃ, അൽബാനി ഹദീഥിനെ സ്വഹീഹെന്ന് വിശേഷിപ്പിച്ചിട്ടുണ്ട്.

രുണ്യമുണ്ടാകുവാൻ നബി(ﷺ) നടത്തിയ ദുആഅ്, ദഅ്വത്തിന്റെ മാർഗ്ഗത്തിൽ പാദമൂന്നി മൂന്നു റുവാൻ ഏറ്റവും വലിയ സഹായിയാണ്.

അല്ലാഹുവിന്റെ റസൂൽ(ﷺ) പറഞ്ഞു:

« رَحِمَ اللَّهُ امْرَأً سَمِعَ مِني حَدِيثًا فَحَفِظَهُ ، حَتَّى يَبْلُغَهُ غَيْرِهِ »

((എന്നിൽനിന്ന് ഒരു ഹദീഥ് കേൾക്കുകയും അത് താനല്ലാത്തവരിലേക്ക് എത്തിക്കുന്നതു വരെ അതിനെ സംരക്ഷിക്കുകയും ചെയ്ത ഒരാളോട് അല്ലാഹു കരുണകാണിക്കട്ടെ.))⁶

ഇന്ന് ദീൻ എത്തിക്കുവാനുള്ള വഴികൾ സമൃദ്ധമാണ്. പ്രബോധിതന് ഏറ്റവും നന്നായ നിലയിലും സുന്ദരമാർഗ്ഗേണയും മതമെത്തിക്കുവാൻ ഇസ്ലാമിക വിഷയങ്ങൾ ഉൾക്കൊള്ളുന്ന ഗ്രന്ഥങ്ങളും കേസറ്റുകളുമാണവ. ഇസ്ലാം സ്വീകരിച്ച ഒരു വ്യക്തി പറഞ്ഞ കാര്യമാണ് ഞാൻ ഓർക്കുന്നത്. അയാൾ സൗദിയിലേക്ക് ഒരു ജോലിയാവശ്യാർത്ഥം വരികയും ഏതാനും വർഷങ്ങൾ ഇവിടെ തങ്ങുകയുമുണ്ടായി. എന്നാൽ കലാവധി തീർ

⁶ സ്വഹീഹു ഇബ്നിഹിബ്ബാൻ, ശുഐബ് അൽഅർനാഊത് ഹദീഥിനെ സ്വഹീഹെന്ന് വിശേഷിപ്പിച്ചിട്ടുണ്ട്.

ന്ന് നാട്ടിലേക്ക് തിരിച്ചുവോളം ആരും അദ്ദേഹത്തിന് ഇസ്ലാമിനെ പരിചയപ്പെടുത്തുകയുണ്ടായില്ല. പിന്നീട് അയാൾ മറ്റൊരു വിസയിൽ ഹോട്ടൽ മെയ്നൂനൻസ് ജോലിക്കായി ഇവിടെയെത്തി. അദ്ദേഹം പറയുന്നു: തന്റെ ജോലിക്കിടെ ഒരു ലഘുലേഖ കണ്ടു. ഹോട്ടൽ റൂം വാടകക്കെടുത്ത വ്യക്തി തീൻ മേശയിൽ വെച്ചതായിരുന്നു അത്. ഞാൻ അതെടുത്തു നോക്കി. ഇസ്ലാമിനെ പരിചയപ്പെടുത്തുന്നതായിരുന്നു ആ ലഘുലേഖ. ഇസ്ലാമിനെ കുറിച്ച് അന്വേഷിക്കുവാനും ചോദിക്കുവാനുമുള്ള തുടക്കമായി അത്. ഞാൻ ഇസ്ലാം ആശ്ശേഷിച്ചു. എന്റെ മാതാപിതാക്കളും ഭാര്യയും സത്യദീൻ സ്വീകരിച്ചു. ശേഷിക്കുന്ന കുടുംബത്തെ ഇസ്ലാമിലേക്കെത്തിക്കുവാനുള്ള ശ്രമത്തിലാണ് ഞാനിപ്പോൾ.

താൻ കാരണത്താൽ ഇസ്ലാമിലേക്ക് കടന്നു വന്ന ഈ കുടുംബവും മറ്റും അന്ത്യനാളിൽ വരികയും അതെല്ലാം തന്റെ പുണ്യത്തിന്റെ ഏടുകളിൽ വെക്കപ്പെടുകയും നന്മകളായി എണ്ണപ്പെടുകയും ചെയ്യുമ്പോൾ ലഘുലേഖ മേശപ്പുറത്തു വെച്ച ആ പ്രബോധകന്റെ സന്തോഷം എത്രമാത്ര

മായിരിക്കും?

പതിനാറ്:

ദഅ്വത്ത് നിർവ്വഹിക്കൽ വിവിധ സ്വരൂപങ്ങളിൽ ഒന്നാണ്. അല്ലാഹു(ﷻ) പറഞ്ഞു:

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ

(سورة البقرة: 3)

{അദ്യശ്യകാര്യങ്ങളിൽ വിശ്വസിക്കുകയും, നമസ്കാരം മുറപ്രകാരം നിർവ്വഹിക്കുകയും, നാം നൽകിയ സമ്പത്തിൽ നിന്ന് ചെലവഴിക്കുകയും ചെയ്യുന്നവർ} (അൽബകറ: 3)

ഇമാം അൽഹസൻ(رحمته)പറഞ്ഞു: “ഏറ്റവും മഹത്തായ ചിലവഴിക്കൽ വിജ്ഞാനം ചിലവഴിക്കലാണ്.”

ഉന്നതനും മഹത്വമുടയവനുമായ അല്ലാഹു(ﷻ)വോട്, നമ്മെയെല്ലാം അവന്റെ ദീനിലേക്ക് ദഅ്വത്ത് നടത്തുന്ന പ്രബോധകരാക്കുവാനും,വാക്കിലും പ്രവൃത്തിയിലും നമുക്കെല്ലാം നിഷ്കളങ്കത പ്രദാനം ചെയ്യുവാനും ഞാൻ കേഴുന്നു.

ദർശനം:
ചില സുപ്രധാന ഫൽഗു
ഒന്ന്
ദർശനം മുൻഗണനാക്രമം

?

ഇസ്ലാമിലേക്കുള്ള ദർശനം അതിശ്രേഷ്ഠമായ സന്ദേശമെത്തിക്കലാണല്ലോ. നമ്മുടെ ഈ വർത്തമാന കാലത്ത് ഒരു പ്രബോധകൻ അനിവാര്യമായും കൈകാര്യം ചെയ്യേണ്ട വിഷയങ്ങൾ ഏതെല്ലാമാണ്?



അല്ലാഹു(ﷻ)വിലേക്കും ഇസ്ലാമിലേക്കുമുള്ള ദർശനം മുഴുവൻ മുൻഗണനയോടെയും ദർശനമാണെന്നതിൽ യാതൊരു സംശയവുമില്ല. അല്ലാഹു(ﷻ) മുഴുവൻ മുൻഗണനയോടെ നിയോഗിച്ചതും വേദഗ്രന്ഥങ്ങളെ അവതരിപ്പിച്ചതും അവനിലേക്ക് ക്ഷണിക്കുന്നതിനു വേണ്ടിയാണ്. വേദഗ്രന്ഥങ്ങളിൽ അതിമഹത്തരവും അതിശ്രേഷ്ഠവും അവസാനത്തേതുമായ വിശുദ്ധ കൂർആൻ മുഴുവനും അല്ലാഹു(ﷻ)വിലേക്കുള്ള ക്ഷണവും, ഇസ്ലാമിനെ കുറിച്ച് സന്തോഷമറിയിക്കലും, അതിനെ തിരിലിലുള്ളതിനെ കുറിച്ച് മുന്നറിയിപ്പ് നൽകലും, ഉൽകൃഷ്ട ഗുണങ്ങളിലേക്കും ഉത്തമ പ്രവൃത്തികളിലേക്കുമുള്ള ക്ഷണവും, ദുർഗുണങ്ങളെ കുറിച്ചും ദുർവൃത്തികളെ കുറിച്ചും അപായം അറിയിപ്പ് നൽകലുമാണ്.

നമ്മുടെ ഈ യുഗത്തിലായാലും എന്ത് കാലഘട്ടങ്ങളിലായാലും പരമപ്രധാനമായത് അല്ലാഹു(ﷻ)വിന്റെ തൗഹീദിലേക്കും ഇബാദത്ത് അവനുമാത്രം നിഷ്കളങ്കമാക്കുന്നതിലേക്കുമുള്ള ദർശനം

ത്ത് ആകുന്നു. അല്ലാഹു(ﷻ)വിന്റെ നാമവിശേഷണങ്ങൾ വ്യക്തമാക്കുകയും അതിൽ വിശ്വസിക്കുന്നതോടൊപ്പം അവ വന്നതുപോലെ അല്ലാഹു(ﷻ)വിന്റെ മഹത്വത്തിന് അനുയോജ്യമാംവിധം 'തഹ്‌രീഫും' (മാറ്റിത്തീരുത്തൽ) 'തംമീലും'(കോലപ്പെടുത്തൽ) 'തഅ്‌തീലും'(നിരാകരിക്കൽ) 'തക്‌യീഫും'(എങ്ങിനെയെന്നു പറയൽ) ഇല്ലാതെ അവ സ്ഥിരീകരിക്കുന്നതിലേക്കും ദഅ്‌വത്ത് നടത്തുകയാണ് വേണ്ടത്. അല്ലാഹു(ﷻ)വിന്റെ നാമവിശേഷണങ്ങളെ ഈ വിധം സ്വീകരിക്കുന്നത് വിശുദ്ധ കുർആൻ വചനങ്ങളെ പ്രയോഗവൽകരിച്ചാണ്. അല്ലാഹു(ﷻ) പറഞ്ഞു:

قُلْ هُوَ اللَّهُ أَحَدٌ * اللَّهُ الصَّمَدُ * لَمْ يَلِدْ وَلَمْ يُولَدْ * وَلَمْ يَكُنْ لَهُ
 كُفُوًا أَحَدٌ (سورة الإخلاص)

{(നബിയേ,) പറയുക: കാര്യം അല്ലാഹു ഏകനാണ് എന്നതാകുന്നു. അല്ലാഹു ഏവർക്കും ആശ്രയമായിട്ടുള്ളവനാകുന്നു. അവൻ(ആർക്കും) ജൻമം നൽകിയിട്ടില്ല.(ആരുടെയും സന്തതിയായി) ജ

നിച്ഛിട്ടുമില്ല. അവൻ തുല്യനായി ആരും ഇല്ലതാനും} (അൽഇഖ്‌ലാസ്)

فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ (سورة النحل: 74)

{ആകയാൽ അല്ലാഹുവിനു നിങ്ങൾ ഉപമകൾ പറയരുത്. തീർച്ചയായും അല്ലാഹു അറിയുന്നു. നിങ്ങൾ അറിയുന്നില്ല.} (അന്നഹ്‌ൽ: 74)

فَاطِرُ السَّمَاوَاتِ وَالْأَرْضِ جَعَلَ لَكُمْ مِنْ أَنْفُسِكُمْ أَزْوَاجًا وَمِنَ
 الْأَنْعَامِ أَزْوَاجًا يَذُرُّكُمْ فِيهِ لَيْسَ كَمِثْلِهِ شَيْءٌ وَهُوَ السَّمِيعُ
 الْبَصِيرُ (سورة الشورى: 11)

{ആകാശങ്ങളുടെയും ഭൂമിയുടെയും സ്രഷ്ടാവാകുന്നു (അവൻ.) നിങ്ങൾക്കു വേണ്ടി നിങ്ങളുടെ വർഗ്ഗത്തിൽ നിന്നു തന്നെ അവൻ ഇണകളെ (ഉണ്ടാക്കിത്തന്നിരിക്കുന്നു.)അതിലൂടെ നിങ്ങളെ അവൻ സൃഷ്ടിച്ച് വർധിപ്പിക്കുന്നു. അവൻ തുല്യമായി യാതൊന്നുമില്ല. അവൻ എല്ലാം കാണുന്നവനും എല്ലാം കേൾക്കുന്നവനുമാകുന്നു. ആകാശ

ങ്ങളുടെയും ഭൂമിയുടെയും (സ്രഷ്ടാവാകുന്നു(അവൻ.) നിങ്ങൾക്കു വേണ്ടി നിങ്ങളുടെ വർഗ്ഗത്തിൽ നിന്നുതന്നെ അവൻ ഇണകളെ (ഉണ്ടാക്കിത്തന്നിരിക്കുന്നു.) അതിലൂടെ നിങ്ങളെ അവൻ സൃഷ്ടിച്ച് വർദ്ധിപ്പിക്കുന്നു. അവൻ തുല്യമായി യാതൊന്നുമില്ല. അവൻ എല്ലാം കാണുന്നവനും എല്ലാം കേൾക്കുന്നവനുമകുന്നു.} (അശ്ശൂറ:11)

അല്ലാഹു(ﷻ)വിലേക്ക് ക്ഷണിക്കുന്ന പ്രബോധകരെ സംബന്ധിച്ചിടത്തോളം തൗഹീദുർറുബൂബിയ്യഃ (സൃഷ്ടിച്ച് പരിപാലിക്കുന്നതിലുള്ള അല്ലാഹുവിന്റെ ഏകത്വം) മുഖവിലക്കെടുക്കുക എന്നത് അവരുടെമേൽ നിർബന്ധമാണ്. ഈ ഏകത്വം മുശ്ശരിക്കുകൾ അംഗീകരിച്ചിരുന്നു. അഥവാ, അല്ലാഹു(ﷻ)വാകുന്നു മുഴുവൻ വസ്തുക്കളുടേയും രക്ഷിതാവെന്നും സൃഷ്ടാവെന്നും അന്നദാതാവെന്നും എന്നെന്നും ജീവിച്ചിരിപ്പുള്ളവനും എല്ലാം നിയന്ത്രിക്കുന്നവനെന്നും ഉപകാര ഉപദ്രവങ്ങൾ ഉടമപ്പെടുത്തുന്നവനെന്നുമുള്ള വിശ്വാസമാണ് തൗഹീദുർറുബൂബിയ്യഃ. ഈ വിശ്വാസം മുസ്ലിംകളുടെ അടുക്കലും അമുസ്ലിംകളുടെ അടുക്കലും അറിയപ്പെട്ടതായിരുന്നു. അബൂജഹലടക്കമു

ള്ള ക്വറൈശീ കുഹ്ഫാറുകൾ ഇത് അറിഞ്ഞിരുന്നു. അവർ തൗഹീദുർറുബൂബിയ്യഃ അംഗീകരിച്ചതിനാൽ അതുകൊണ്ട്, അവർ തൗഹീദുൽ ഉലൂഹിയ്യഃ (ആരാധ്യതയിലുള്ള അല്ലാഹുവിന്റെ ഏകത്വം) നിഷേധിച്ചതിനെതിരിൽ അല്ലാഹു(ﷻ) അവർക്കെതിരിൽ തെളിവ് പിടിച്ചു.

അല്ലാഹു(ﷻ) പ്രവാചകന്മാരെ നിയോഗിച്ചതായ തൗഹീദിന്റെ യാഥാർത്ഥ്യം ജനങ്ങൾക്ക് വ്യക്തമാക്കിക്കൊടുക്കൽ പ്രബോധകരുടെ മേൽ അവർ എവിടെയായിരുന്നാലും നിർബന്ധമാണ്. അല്ലാഹു(ﷻ)വിൽ പങ്കുചേർക്കുന്നതിരിലും കബ്റാളികളെ ആരാധിക്കുക, മരണപ്പെട്ടവരോട് സഹായാർത്ഥ നടത്തുക, മൗത്തായവർക്ക് നേർച്ചയാക്കുക, അവർക്കു വേണ്ടി അറുക്കുക, അവരുടെ കബ്റുകളെ ത്വവാഫ് ചെയ്യുക, തുടങ്ങി ഇന്ന് മുശ്ശരിക്കുകൾ ചെയ്യുന്ന പ്രവൃത്തികൾക്കെതിരിലും ജനങ്ങൾക്ക് മുന്നറിയിപ്പ് നൽകൽ പ്രബോധകരുടെമേൽ നിർബന്ധമാണ്. ഇപ്രകാരം തന്നെയാണ് വിഗ്രഹങ്ങളേയും മരങ്ങളേയും കല്ലുകളേയും ജിന്നുകളേയും മലക്കുകളേയും അമ്പിയാക്കളേയും വിളിച്ചാറാധിക്കൽ. എല്ലാം അല്ലാഹു

(ﷻ)വിൽ പങ്കുചേർക്കുന്നതിൽപ്പെട്ടതാകുന്നു. ഒരു മനുഷ്യനും, മരണപ്പെട്ടവരോടോ മരത്തോടോ കല്ലിനോടോ വിഗ്രഹത്തോടോ നക്ഷത്രത്തോടോ അദ്വൈതരായ മലക്കിനോടോ ജിന്നിനോടോ മറ്റു വല്ലതിനോടോ ദുആ ചെയ്യുവാൻ പാടുള്ളതല്ല. എന്നുമാത്രമല്ല, ഇതു തന്നെയാണ് അല്ലാഹു(ﷻ) വിശുദ്ധ കുർആനിൽ പറഞ്ഞതായ വലിയ ശിർക്ക്. വലിയ ശിർക്കിനെ കുറിച്ച് അല്ലാഹു(ﷻ) പറഞ്ഞു:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدِ افْتَرَىٰ إِثْمًا عَظِيمًا (سورة النساء: 48)

{തന്നോട് പങ്കുചേർക്കപ്പെടുന്നത് അല്ലാഹു ഒരിക്കലും പൊറുക്കുകയില്ല. അതൊഴിച്ചുള്ളതെല്ലാം അവൻ ഉദ്ദേശിക്കുന്നവർക്ക് അവൻ പൊറുത്തു കൊടുക്കുന്നതാണ്. ആർ അല്ലാഹുവോട് പങ്കുചേർത്തുവോ അവൻ തീർച്ചയായും ഗുരുതരമായ ഒരു കുറ്റകൃത്യമാണ് ചമച്ചുണ്ടാക്കിയിരിക്കുന്നത്.} (അന്നിസാഅ്: 48)

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ (سورة المائدة: 72)

{അല്ലാഹുവോട് വല്ലവനും പങ്കുചേർക്കുന്ന പക്ഷം തീർച്ചയായും അല്ലാഹു അവന് സ്വർഗ്ഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും. അക്രമികൾക്ക് സഹായികളായി ആരും തന്നെയില്ല.}(വി.കു. അൽമാഇദഃ : 72)

എന്നാൽ, ജീവിച്ചിരിപ്പുള്ള, ഹാജറുള്ള, വ്യക്തിയോട് അയാളുടെ കഴിവിൽപ്പെട്ടത് തേടുന്നതിൽ കുഴപ്പമില്ല. കാരണം, മുസാ(ﷺ) കോപ്റ്റിക് വംശജനോടൊത്തുള്ള സംഭവത്തിൽ അല്ലാഹു(ﷻ) പറയുന്നു:

فَاسْتَعَاثَهُ الَّذِي مِنْ شِيعَتِهِ عَلَى الَّذِي مِنْ عَدُوِّهِ (القصص: 15)

{അപ്പോൾ തന്റെ കക്ഷിയിൽ പെട്ടവൻ തന്റെ ശത്രു വിഭാഗത്തിൽ പെട്ടവനെതിരിൽ അദ്ദേഹത്തോട് സഹായം തേടി.(വി.കു.അൽകസ്സസ്:15)}

റസൂലി(ﷺ)ൽ വിശ്വസിക്കുകയും അദ്ദേഹം മുഴുവൻ മനുഷ്യരിലേക്കും ജിന്നുകളിലേക്കുമുള്ള അല്ലാഹുവിന്റെ ദൂതനാണെന്ന് സാക്ഷ്യം വഹിക്കുകയും ചെയ്യുന്നതോടൊപ്പം അദ്ദേഹത്തെ പിൻപറ്റൽ നിർബന്ധമാണെന്ന് ജനങ്ങൾക്ക് വ്യക്തമാക്കിക്കൊടുക്കൽ പ്രബോധകന് നിർബന്ധമാണ്. എല്ലാ നബിമാരിലും, അല്ലാഹു(ﷻ)വും അല്ലാഹുവിന്റെ ദൂതന്മാരും അറിയിച്ച കാര്യങ്ങളിലും അന്ത്യനാളിലും സ്വർഗ്ഗ നരകങ്ങളിലും ക്വദ്റിലും അതിന്റെ നന്മതിന്മയിലും വിശ്വസിക്കൽ നിർബന്ധമാണെന്നും വ്യക്തമാക്കിക്കൊടുക്കൽ പ്രബോധകന് നിർബന്ധമാണ്.

ഈ അതിപ്രധാനങ്ങളായ അടിസ്ഥാനങ്ങൾ, അഥവാ അല്ലാഹുവിന്റെ ഏകത്വം, അവനിലുള്ള വിശ്വാസം, മുർസലീങ്ങളിലുള്ള വിശ്വാസം, മുർസലീങ്ങളിൽ അന്തിമനും നേതാവുമായ മുഹമ്മദ് നബി(ﷺ)യിലുള്ള വിശ്വാസം, അന്ത്യനാളിലും സ്വർഗ്ഗ നരകങ്ങളിലുമുള്ള വിശ്വാസം, മലക്കുകളിലുള്ള വിശ്വാസം, അമ്പിയാക്കൾക്ക് അവതരിപ്പിക്കപ്പെട്ട വേദഗ്രന്ഥങ്ങളിലുള്ള വിശ്വാസം ക്വദ്റിലും

അതിന്റെ നന്മതിന്മയിലുമുള്ള വിശ്വാസം എന്നിവ ജനങ്ങൾക്ക് വ്യക്തമാക്കിക്കൊടുക്കൽ പ്രബോധകന് നിർബന്ധമാണ്. അതിൽപിന്നെ നമസ്കാരം, സകാത്ത്, നോമ്പ്, ഹജ്ജ്, മാതാപിതാക്കൾക്ക് പുണ്യംചെയ്യൽ, കുടുംബബന്ധം പുലർത്തൽ, നന്മ കൽപ്പിക്കൽ എന്നിവയിലേക്കെല്ലാം ക്ഷണിക്കലും, വ്യഭിചാരം, മോഷണം, സമ്പത്തിലും ശരീരത്തിലും അഭിമാനത്തിലും ജനങ്ങളോടുള്ള അക്രമം, ഏഷണി, പരദൂഷണം, പലിശ ഭൂജിക്കൽ, നിഷിദ്ധം സമ്പാദിക്കൽ, തുടങ്ങിയ തിന്മകൾ വിരോധിക്കലും അല്ലാഹു(ﷻ)വിലേക്ക് ദഅ്വത്ത് നടത്തുന്ന ഒരു പ്രബോധകന്റെ ബാധ്യതയാണ്.

അല്ലാഹുവേ, നിന്റെ തൗഫീകിനായി കേഴുന്നു.

നമ്മുടെ പ്രവാചകൻ മുഹമ്മദ് നബി(ﷺ)യിലും അദ്ദേഹത്തിന്റെ കുടുംബത്തിലും അനുചരന്മാരിലും സ്വലാത്തും സലാമും അല്ലാഹു(ﷻ)വിൽ നിന്ന് സദാവർഷിക്കുമാറാകട്ടെ...⁷

7. മജ്മൂഉഹതാവ് വ മക്വിലാത്ത്, ശൈഖ് അബ്ദുൽ അസീസ് ഇബ്നു ബാസ്.

രണ്ട്
വിജയകരമായ പ്രബോധനവും
പ്രബോധകനുള്ള നിബന്ധനകളും

- ? 1. വിജയകരമായ ദഅ്വത്ത് ഏതാണ്?
- ? 2. വിജയകരമായ ദഅ്വത്ത് എവിടെ നിന്ന് കണ്ടെടുക്കുവാനാകും?
- ? 3. പ്രബോധകനിൽ ഉണ്ടാകേണ്ടതായ നിബന്ധനകൾ ഏതെല്ലാമാണ്?
- ? 4. ഈ വിഷയങ്ങളെ കുറിച്ച് സംസാരിക്കുന്ന ചില ഗ്രന്ഥങ്ങൾ ഉണർത്തിയാലും?

~~1.~~

പ്രബോധകന് വഴിതെളിയിക്കുന്ന ഉപകാരപ്രദമായ അറിവോടുകൂടി നിർവ്വഹിക്കപ്പെടുന്ന ദഅ്വത്താണ് വിജയകരമായ ദഅ്വത്ത്. അല്ലാഹു (ﷻ) പറയുന്നു:

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ (سورة فصلت: 33)

{അല്ലാഹുവിങ്കലേക്ക് ക്ഷണിക്കുകയും സൽകർമ്മം പ്രവർത്തിക്കുകയും തീർച്ചയായും ഞാൻ മുസ്ലിംകളുടെ കൂട്ടത്തിലാകുന്നു എന്ന് പറയുകയും ചെയ്തവനെക്കാൾ വിശിഷ്ടമായ വാക്ക് പറയുന്ന മറ്റാരുണ്ട്?} (വി. കൃ. ഫുസ്സിലത്: 33)

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي وَسُبْحَانَ اللَّهِ وَمَا أَنَا مِنَ الْمُشْرِكِينَ (سورة يوسف: 108)

{(നബിയേ,) പറയുക: ഇതാണ് എന്റെ മാർഗ്ഗം. ദൃഢബോധ്യത്തോട് കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്നെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവ

നോട്) പങ്കുചേർക്കുന്ന കൂട്ടത്തിലല്ലതന്നെ.} (സൂറ: യൂസുഫ്: 108)

✍ 2.

വിശുദ്ധ കുർആനിൽ നിന്നും തിരുസുന്നത്തിൽ നിന്നും, സ്വഹാബത്തും താബിഇങ്ങളും അവരെ പിൻതുടർന്നവരും നേരായ വിധം അതിനെ പ്രയോഗവൽകരിച്ചതിൽ നിന്നും വിജയകരമായ ദഅ്വത്ത് കണ്ടെടുക്കുവാനാകും.

✍ 3.

പ്രബോധകനിൽ ഉണ്ടാകേണ്ട നിബന്ധനകളിൽപ്പെട്ടതാണ്, ശുഐബ് നബി(ﷺ)യുടെ കഥയിൽ അല്ലാഹു(ﷻ) പറഞ്ഞതായ കാര്യങ്ങൾ. ശുഐബ് നബി(ﷺ) തന്റെ ജനതയോട് പറഞ്ഞതായി അല്ലാഹു(ﷻ) പറയുന്നു:

قَالَ يَا قَوْمِ أَرَأَيْتُمْ إِن كُنتُ عَلَىٰ بَيْنَةٍ مِّن رَّبِّي وَرَزَقَنِي مِنْهُ رِزْقًا حَسَنًا وَمَا أُرِيدُ أَنْ أَمْلِكُمْ إِلَىٰ مَا أَنهَاكُمْ عَنْهُ إِن أُرِيدُ إِلَّا

الإصلاحَ مَا اسْتَطَعْتُ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ (سورة هود: 88)

{അദ്ദേഹം പറഞ്ഞു: എന്റെ ജനങ്ങളേ, നിങ്ങൾ ചിന്തിച്ച് നോക്കിയിട്ടുണ്ടോ? ഞാൻ എന്റെ രക്ഷിതാവിങ്കൽ നിന്നുള്ള വ്യക്തമായ തെളിവിനെ അവലംബിക്കുന്നവനായിരിക്കുകയും, അവൻ എനിക്ക് അവന്റെ വകയായി ഉത്തമമായ ഉപജീവനം നൽകിയിരിക്കുകയുമാണെങ്കിൽ (എനിക്കെങ്ങനെ സത്യം മറച്ചുവെക്കാൻ കഴിയും.) നിങ്ങളെ ഞാൻ ഒരു കാര്യത്തിൽ നിന്ന് വിലക്കുകയും, എന്നിട്ട് നിങ്ങളിൽ നിന്ന് വ്യത്യസ്തനായിക്കൊണ്ട് ഞാൻ തന്നെ അത് പ്രവർത്തിക്കുകയും ചെയ്യണമെന്ന് ഉദ്ദേശിക്കുന്നുമില്ല. എനിക്ക് സാധ്യമായത്ര നന്മവരുത്താനല്ലാതെ മറ്റൊന്നും ഞാൻ ഉദ്ദേശിക്കുന്നില്ല. അല്ലാഹു മുഖേന മാത്രമാണ് എനിക്ക് (അതിന്) അനുഗ്രഹം ലഭിക്കുന്നത്. അവന്റെ മേലാണ് ഞാൻ ഭരമേൽപ്പിച്ചിരിക്കുന്നത്. അവനിലേക്ക് ഞാൻ താഴ്മയോടെ മടങ്ങുകയും ചെയ്യുന്നു.} (വി. ക്യാ. ഹൂദ്:88)

പ്രബോധനത്തിന്റെ ശർത്തുകളായി ഇവിടെ പറയുന്നത്, അറിവ്, ഹലാലായ സമ്പാദ്യം, ദഅ്വത്ത് ചെയ്യുന്നതിന് മാതൃകയാകൽ, കൽപ്പിക്കുന്നത് സ്വയം പ്രയോഗവൽകരിക്കൽ, വിരോധിക്കുന്നതിൽ നിന്ന് സ്വയം വിട്ടുനിൽക്കൽ, നല്ല നിയുത്ത്, കാര്യങ്ങൾ അല്ലാഹു(ﷻ)വിലേക്ക് ഏൽപ്പിക്കൽ, ബോധനവും തൗഫീകും അല്ലാഹു(ﷻ)വിന്റെ കരങ്ങളിൽ മാത്രമെന്നതിനാൽ അവനിൽ തവക്കുലാക്കൽ എന്നിവയാണ്.

പ്രബോധകനിൽ ഉണ്ടാകേണ്ട നിബന്ധനകളിൽ പെട്ടതാണ്, സൂറത്ത് നഹ്ലിൽ 125 ാം ആയത്തിൽ അല്ലാഹു(ﷻ) പറഞ്ഞതായ കാര്യങ്ങൾ. അല്ലാഹു(ﷻ) പറയുന്നു:

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ (سورة النحل: 125)

{യുക്തിദീക്ഷയോടു കൂടിയും, സദുപദേശം മുഖേനയും നിന്റെ രക്ഷിതാവിന്റെ മാർഗ്ഗത്തിലേക്ക്

നീ ക്ഷണിച്ച് കൊള്ളുക. ഏറ്റവും നല്ല രീതിയിൽ അവരുമായി സംവാദം നടത്തുകയും ചെയ്യുക. തീർച്ചയായും നിന്റെ രക്ഷിതാവ് തന്റെ മാർഗ്ഗം വിട്ട് പിഴച്ച് പോയവരെപ്പറ്റി നല്ലവണ്ണം അറിയുന്നവനത്രെ. സന്മാർഗ്ഗം പ്രാപിച്ചവരെപ്പറ്റിയും അവൻ നല്ലവണ്ണം അറിയുന്നവനത്രെ.} (വി.കു. അന്നഹ്ൽ: 125)

പ്രബോധകനിൽ ഉണ്ടാകേണ്ട മറ്റൊരു നിബന്ധനയാണ് ക്ഷമ. അല്ലാഹു(ﷻ) പറയുന്നു:

وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ (سورة النحل: 127)

{നീ ക്ഷമിക്കുക. അല്ലാഹുവിന്റെ അനുഗ്രഹത്താൽ മാത്രമാണ് നിനക്ക് ക്ഷമിക്കാൻ കഴിയുന്നത്. അവരുടെ (സത്യനിഷേധികളുടെ) പേരിൽ നീ വ്യസനിക്കരുത്. അവർ കുതന്ത്രം പ്രയോഗിക്കുന്നതിനെപ്പറ്റി നീ മനഃക്ലേശത്തിലാവുകയും അരുത്.} (വി. കു. അന്നഹ്ൽ:127)

وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدَاةِ وَالْعَشِيِّ يُرِيدُونَ
 وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تَطْغَ
 مَنْ أَغْفَلْنَا قَلْبَهُ عَن ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا (سورة

الكهف: 28)

{തങ്ങളുടെ രക്ഷിതാവിന്റെ മുഖം ലക്ഷ്യമാക്കി ക്ഷൊഭിച്ച് കാലത്തും വൈകുന്നേരവും അവനോട് പ്രാർത്ഥിച്ച് കൊണ്ടിരിക്കുന്നവരുടെ കൂടെ നീ നിന്റെ മനസ്സിനെ അടക്കി നിർത്തുക. ഇഹലോക ജീവിതത്തിന്റെ അലങ്കാരം ലക്ഷ്യമാക്കിക്കൊണ്ട് നിന്റെ കണ്ണുകൾ അവരെ വിട്ടുമാറിപ്പോകാതിരിക്കട്ടെ. ഏതൊരുവന്റെ ഹൃദയത്തെ നമ്മുടെ സ്മരണയെവിട്ടു നാം അശ്രദ്ധമാക്കിയിരിക്കുന്നുവോ, ഏതൊരുവൻ തന്നിഷ്ടത്തെ പിന്തുടരുകയും അവന്റെ കാര്യം അതിരു കവിഞ്ഞതായിരിക്കുകയും ചെയ്തുവോ, അവനെ നീ അനുസരിച്ചു പോകരുത്.} (വി. ക്യാ. അൽകഹ്ഫ്:28)

4.

ഈ വിഷയത്തിൽ സംസാരിക്കുന്ന ഗ്രന്ഥങ്ങൾ:

1. **വിശുദ്ധ കുർആൻ.** അത് നിങ്ങൾ മനഃപാഠമാക്കുകയും, പാരായണം ചെയ്യുന്നതും പഠന വിധേയമാക്കുന്നതും വർദ്ധിപ്പിക്കുകയും ചെയ്യുക. അതുകൊണ്ട് കർമ്മങ്ങളനുഷ്ഠിക്കുന്നതും അതിലേക്ക് പ്രബോധനം നടത്തുന്നതും നിങ്ങൾ മുഖ്യപരിഗണയിലെടുക്കുക.
2. **തിരുസുന്നത്ത്.** പഠിക്കുക, പ്രയോഗവൽക്കരിക്കുക, പ്രബോധനം ചെയ്യുക എന്നിവയിലെല്ലാം വിശുദ്ധ കുർആനിലേക്ക് സുന്നത്തും ചേർക്കുക. കാരണം, സുന്നത്ത് കുർആന്റെ വിവരണവും വ്യാഖ്യാനവുമാകുന്നു.
3. സുന്നത്തുകൾ ക്രോഡീകരിച്ച ഗ്രന്ഥങ്ങൾ.
 1. സ്വഹീഹുൽ ബുഖാരി.
 2. സ്വഹീഹു മുസ്ലിം.
 3. മുസ്നദുഅഹ്മദ്.
 4. സുന്നനു അബീദാവൂദ്.
 5. സുന്നനുത്തിർമുദി.

- 6. സുനനുനസാജൗ.
- 7. സുനനു ഇബ്നിമാജഃ.
തുടങ്ങിയ ഹദീഥ് ഗ്രന്ഥങ്ങൾ.

4. ശൈഖുൽ ഇസ്ലാം ഇബ്നുത്തയ്മിയ്യഃ, ശൈഖുൽ ഇസ്ലാം ഇബ്നുൽകയ്യിം എന്നിവരുടെ ഗ്രന്ഥങ്ങൾ.

5. ആധുനിക യുഗത്തിലെ ദഅ്വത്തിന്റെ ഇമാമുമാരായ ശൈഖ് മുഹമ്മദ് ഇബ്നു അബ്ദിൽ വഹ്ഹാബിന്റേയും അദ്ദേഹത്തിന്റെ അനുചരന്മാരുടേയും ഗ്രന്ഥങ്ങൾ.

അല്ലാഹുവേ, നിന്റെ തൗഫീകിനായി കേഴുന്നു.

നമ്മുടെ പ്രവാചകൻ മുഹമ്മദ് നബി(ﷺ)യിലും അദ്ദേഹത്തിന്റെ കുടുംബത്തിലും അനുചരന്മാരിലും സ്വലാത്തും സ്വലാമും അല്ലാഹു(ﷻ)വിൽ നിന്ന് സദാവർഷിക്കുമാറാകട്ടെ...⁸

8. ശൈഖ് അബ്ദുൽ അസീസ് ഇബ്നു ബാസിന്റെ നേതൃത്വത്തിലുള്ള അല്ലെജ്നത്തു ദ്വാഇമഃ ലിൽബുഹൂമിൽ ഇൽമിയ്യ വൽ ഇഹ്താഅ്.

മുന്ന് ദഅ്വത്തും സ്ത്രീകളും

?

സ്ത്രീക്ക് തന്റെ വീടിന് പുറത്ത് ഇസ്ലാമിക പ്രബോധനത്തിന് മേഖലകളുണ്ടോ? ഉണ്ടെങ്കിൽ എങ്ങിനെ?

✍

സ്ത്രീക്ക് തന്റെ വീട്ടിൽ ഭർത്താവ്, വിവാഹബന്ധം നിഷിദ്ധമാക്കപ്പെട്ടവർ തുടങ്ങി തന്റെ കുടുംബത്തിലെ പുരുഷന്മാർക്കും സ്ത്രീകൾക്കും ദഅ്വത്ത് നടത്താവുന്നതാണ്. തന്റെ വീടിന് പുറത്തും സ്ത്രീകൾക്ക് ഇസ്ലാമിക പ്രബോധനത്തിന് അവസരമുണ്ട്. പക്ഷെ, ഭർത്താവോ വിവാഹബന്ധം നിഷിദ്ധമാക്കപ്പെട്ടവരോ കൂടെയില്ലാതെ യാത്ര പാടുള്ളതല്ല. ഫിത്നഃ ഉണ്ടാകുമെന്ന് ഭയക്കാതിരിക്കുകയും വേണം. വിവാഹിതയാണെങ്കിൽ ഭർത്താവിന്റെ സമ്മതവും സ്ത്രീയുടെ ആവശ്യകത ഉണ്ടാവുകയും വേണം; ദഅ്വത്തിനേക്കാൾ ബാധ്യതയായതും, കുടുംബത്തിന് തന്നിൽ നിന്ന് ലഭിക്കേണ്ടതുമായ അവകാശം നഷ്ടപ്പെടുത്തിക്കൊണ്ടുമാകരുത്.

അല്ലാഹുവേ, നിന്റെ തൗഫീകിനായി കേഴുന്നു.

നമ്മുടെ പ്രവാചകൻ മുഹമ്മദ് നബി(ﷺ)യിലും അദ്ദേഹത്തിന്റെ കുടുംബത്തിലും അനുചരന്മാരിലും സ്വലാത്തും സലാമും അല്ലാഹു(ﷻ)വിൽ നിന്ന് സദാവർഷിക്കുമാറാകട്ടെ...⁹

നാല്

ദഅ്വത്ത് ശൈലികൾക്കുള്ള മാനദണ്ഡങ്ങൾ

?

ദഅ്വത്തിന്റെ ശൈലികൾ നിർണ്ണിതമായ വല്ല മാനദണ്ഡങ്ങൾ കൊണ്ടും ക്ലിപ്തപ്പെടുത്തപ്പെട്ടിട്ടുണ്ടോ?

✍

അല്ലാഹു(ﷻ) വിശുദ്ധ ക്യാർആനിൽ പറയുന്നു:

9. ശൈഖ് അബ്ദുൽ അസീസ് ഇബ്നു ബാസിന്റെ നേതൃത്വത്തിലുള്ള അല്ലെജ്നത്തു ദ്വാഇമഃ ലിൽബുഹൂമിൽ ഇൽമിയ്യ വൽ ഇഹ്താഅ്.

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِلَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ (سورة النحل: 125)

{യുക്തിദീക്ഷയോടു കൂടിയും, സദുപദേശം മുഖേനയും നിന്റെ രക്ഷിതാവിന്റെ മാർഗ്ഗത്തിലേക്ക് നീ ക്ഷണിച്ച് കൊള്ളുക. ഏറ്റവും നല്ല രീതിയിൽ അവരുമായി സംവാദം നടത്തുകയും ചെയ്യുക. തീർച്ചയായും നിന്റെ രക്ഷിതാവ് തന്റെ മാർഗ്ഗം വിട്ട് പിഴച്ച് പോയവരെപ്പറ്റി നല്ലവണ്ണം അറിയുന്നവനത്രെ. സൻമാർഗ്ഗം പ്രാപിച്ചവരെപ്പറ്റിയും അവൻ നല്ലവണ്ണം അറിയുന്നവനത്രെ.} (വി.കു. അന്നഹ്ൽ: 125)

കാരണം, തിന്മയിൽ അകപ്പെടുന്ന വ്യക്തി ഒന്നുകിൽ വിവരമില്ലാത്തവനായിരിക്കും. അത്തരക്കാരുടെ ഹിക്മത്തു കൊണ്ട് ദഅ്വത്ത് നടത്തിയാൽ മതിയാകും. തന്റെ തെറ്റ് എന്തെന്ന് വ്യക്തമാക്കിക്കൊടുക്കുക. അത് അവന് ബോധ്യപ്പെട്ടാൽ അവൻ ചൊവ്വായതിലേക്ക് മടങ്ങിക്കൊള്ളും.

ജനങ്ങളിൽ തെറ്റ് വ്യക്തമാക്കിക്കൊടുത്താലും ചൊവ്വായതിലേക്ക് മടങ്ങാത്തവരുണ്ട്. അലസത അയാളിലുണ്ടായിരിക്കും. കാരണം, ദേഹേച്ഛയും തന്നിഷ്ടവും അയാളോട് സംഘട്ടനത്തിലായിരിക്കും. ഇത്തരക്കാരുന് അല്ലാഹു(ﷻ)വിനെക്കുറിച്ച് ഭയപ്പെടുന്നുണ്ടാക്കിയും തന്റെ തെറ്റ് ശിക്ഷാർഹമാണെന്നറിഞ്ഞിട്ടും തെറ്റിൽ ഉറച്ചാലുള്ള ശിക്ഷ വ്യക്തമാക്കിക്കൊടുത്തും മൗഇജ്ജത്(ഉപദേശം) നൽകുകയാണ് വേണ്ടത്.

മൂന്നാമത് ഒരു വിഭാഗമുണ്ട്. വിധിയറിഞ്ഞാലും ബാതിലിനു വേണ്ടിയും താനുള്ളതായ തിന്മകളെ വേണ്ടിയും അയാൾ തർക്കിക്കും. അയാൾ, തന്റെ തെറ്റിനെ സാധൂകരിക്കുവാനാണ് ഉദ്ദേശിക്കുന്നത്. ഇത്തരക്കാരോട് തർക്കം ആവശ്യമായി വരും. പക്ഷെ, ഏറ്റവും നല്ല രീതിയിലായിരിക്കണം പ്രസ്തുത സംവാദം. രൂക്ഷമോ, ആക്ഷേപമോ, വ്യക്തിഹത്യയോ ആകാവതല്ല. പ്രത്യുത, സത്യം വ്യക്തമാവുകയും അസത്യം നീങ്ങിപ്പോവുകയും ചെയ്യുന്നതുവരെ ഏറ്റവും നല്ല രീതിയിൽ തെളിവും തെളിവും മാറ്റുരച്ചുമായിരിക്കണം അത്.

അല്ലാഹു(ﷻ) ഈ ആയത്തിൽ ഈ മൂന്ന് പടികൾ ദഅ്വത്തിന് ഉണർത്തിയിരിക്കുന്നു.

ഒന്ന്: യുക്തിദീക്ഷ

രണ്ട്: സദുപദേശം

മൂന്ന്: ഏറ്റവും നല്ല രീതിയിലുള്ള സംവാദം പ്രബോധിതരുടെ വ്യത്യാസത്തിനനുസരിച്ച് ഈ ശൈലികളും വ്യത്യാസപ്പെടും.¹⁰

അഞ്ച്

ദഅ്വത്തും നവീനശൈലികളും

?

വർത്തമാന കാലത്തെ പ്രബോധന ശൈലികളെക്കുറിച്ച് താങ്കളുടെ അഭിപ്രായം എന്താണ്? നവീ

10. അൽമുൻതക്വാ മിൻ ഫതാവൽ ഫൗസാൻ. 22: 8

ന ശൈലികൾ കൊണ്ടുവരുന്നത് കാലഘട്ടത്തിന് ചേർന്ന കാര്യമാണെന്നതിനോട് യോജിക്കാമോ?



ഏത് കാലത്തായാലും ഏത് മേഘലയിലായാലും അല്ലാഹുവിലേക്കുള്ള ദർവത്ത് ഏറ്റവും മഹത്തായ ബാധ്യതയാണെന്നതിൽ സംശയമില്ല. ആദംനബി(ﷺ)യുടെ കാലം മുതൽ മാനവ കുലത്തിന്റെ ഒടുക്കം വരെയും അത് അപ്രകാരമാണ്. ഈ ഉത്തരവാദിത്വം ഏൽപ്പിക്കപ്പെട്ടവരാണ് വിശ്വാസികൾ. അല്ലാഹു(ﷻ) പറഞ്ഞു:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَلَوْ آمَنَ أَهْلُ الْكِتَابِ لَكَانَ خَيْرًا لَهُمْ

(سورة آل عمران: 110)

{മനുഷ്യവംശത്തിനു വേണ്ടി രംഗത്ത് കൊണ്ടുവരപ്പെട്ട ഉത്തമ സമുദായമാകുന്നു നിങ്ങൾ. നിങ്ങൾ സദാചാരം കൽപിക്കുകയും, ദുരാചാരത്തിൽ നിന്ന് വിലക്കുകയും, അല്ലാഹുവിൽ വിശ്വസിക്കുകയും ചെയ്യുന്നു.}(വി.കു. ആലുഇംറാൻ:110)

وَأَتَىٰكُمْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ

وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ (آل عمران: 104)

{നന്മയിലേക്ക് ക്ഷണിക്കുകയും, സദാചാരം കൽപിക്കുകയും, ദുരാചാരത്തിൽനിന്ന് വിലക്കുകയും ചെയ്യുന്ന ഒരു സമുദായം നിങ്ങളിൽനിന്ന് ഉണ്ടായിരിക്കട്ടെ. അവരത്രെ വിജയികൾ.}(വി. കു. ആലുഇംറാൻ : 104)

അപ്പോൾ ദർവത്തിന്റെ മേഘലയിൽ മുഹമ്മദ് നബി(ﷺ)യുടെ ഉമ്മത്തികൾക്കുള്ള ഉത്തരവാദിത്വം ഏറ്റവും വലുതാണ്. കാരണം, ഈ മതത്തിലൂടെയും, വിശുദ്ധ കുർആനിലൂടെയും, ആളുകളെ നേർമാർഗ്ഗത്തിലാക്കുവാനുള്ള താൽപര്യവും വിവരണശേഷിയും അല്ലാഹു(ﷻ) കനിഞ്ഞേകിയതിനാൽ ഈ മഹോന്നതനായ പ്രവാചകനിലൂടെയും ദീനീപ്രബോധനത്തെ അല്ലാഹു(ﷻ)സംരക്ഷിച്ചിരിക്കുന്നു.

പ്രബോധന ശൈലികൾ വിശുദ്ധ കുർആനിൽ നിന്നും തിരുസുന്നത്തിൽ നിന്നുമാണ് സ്വീ

കരിക്കേണ്ടത്.അല്ലാഹുവിന്റെ റസൂൽ(ﷺ) നിയോഗിക്കപ്പെട്ട നാളുമുതൽ വഹാത്താകുന്നതു വരെ പ്രബോധനം നടത്തിയിട്ടുണ്ട്. അദ്ദേഹമാകട്ടെ, പ്രബോധനത്തിൽ സ്വീകരിച്ച ശൈലി സമ്പൂർണ്ണമാണ്.പ്രബോധനം എന്തെന്ന് ഗ്രഹിച്ച് മനസ്സിലാക്കി അദ്ദേഹവും അനുചരന്മാരും അത് പ്രയോഗവൽകരിച്ചു. അല്ലാഹു(ﷻ) പറഞ്ഞു:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ
 وَالْيَوْمَ الْآخِرَ وَذَكَرَ اللَّهَ كَثِيرًا (سورة الأحزاب : 21)

{തീർച്ചയായും നിങ്ങൾക്ക് അല്ലാഹുവിന്റെ ദൂതനിൽ ഉത്തമമായ മാതൃകയുണ്ട്. അതായത് അല്ലാഹുവേയും അന്ത്യദിനത്തേയും പ്രതീക്ഷിച്ചു കൊണ്ടിരിക്കുകയും, അല്ലാഹുവെ ധാരാളമായി ഓർമ്മിക്കുകയും ചെയ്തുവരുന്നവർക്ക്.} (വി.കു. അഹ്സാബ് : 21)

അപ്പോൾ, അല്ലാഹുവിന്റെ തിരുദൂതർ(ﷺ), പ്രബോധകന്മാർക്കും പ്രവർത്തകന്മാർക്കും ധർമ്മസമരം ചെയ്യുന്നവർക്കും നന്മ കൽപ്പിക്കുന്നവ

ർക്കും തിന്മ വിരോധിക്കുന്നവർക്കും മാതൃകയാണ്.

പ്രബോധനത്തിന്റെ രീതിശാസ്ത്രത്തിലും ശൈലിയിലും റസൂലി(ﷺ)ന്റെ മൻഹജിൽ നിന്ന് തെറ്റുകയില്ലെന്നത് മുഖ്യ പരിഗണനയിലെടുക്കുന്നതോടൊപ്പം ആധുനികവും ഉപകാര പ്രദവുമായ മാധ്യമങ്ങളെ സഹായത്തിനുപയോഗിക്കാൻ ശൈലിയുടെ വിഷയത്തിൽ തടസ്സമല്ല. അപ്രകാരം തന്നെ ദഅ്വത്തിന്റെ ശൈലിയുടെ വിഷയത്തിൽ നവീകരണം റസൂലി(ﷺ)ന്റെ ചര്യയോട് എതിരാകാതിരിക്കുകയും നബി(ﷺ)യുടെ മൻഹജിന്റെ പരധിക്കുള്ളിൽ പരിമിതപ്പെടുകയും വേണം.

ജനസമൂഹങ്ങളുടെ അവസ്ഥകൾ വ്യത്യസ്തങ്ങളാണെന്നത് നാം ഗ്രഹിക്കേണ്ടതുണ്ട്. ഓരോ സമൂഹത്തിനും അനുയോജ്യമായ ശൈലി തെരഞ്ഞെടുത്ത് അതിലൂടെ അവരെ പ്രബോധനം ചെയ്യൽ നമുക്ക് നിർബന്ധമാണ്.

പ്രബോധനം സാർവ്വ ലൗകികമാണെന്നും പ്രാദേശികമോ ഗോത്രപരമോ അല്ലെന്നും നാം അറിയേണ്ടതുണ്ട്.

അല്ലാഹു(ﷻ) പറഞ്ഞു:

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا

(سورة الفرقان : 1)

{തന്റെ ദാസന്റെ മേൽ സത്യാസത്യവിവേചനത്തിനുള്ള പ്രമാണം (ഖുർആൻ) അവതരിപ്പിച്ചവൻ അനുഗ്രഹപൂർണ്ണനാകുന്നു. അദ്ദേഹം (റസൂൽ) ലോകർക്ക് ഒരു താക്കീതുകാരൻ ആയിരിക്കുന്നതിനു വേണ്ടിയത്രെ അത്.} (അൽഫുർ ക്വാന :1)

പ്രബോധനം സാർവ്വലൗകികവും സമഗ്രവും മാണെന്ന് നാം അറിയുമ്പോൾ സമസ്തലോകത്തിന്റെ അവസ്ഥകളും ഓരോ സമൂഹത്തിന്റേയും പ്രകൃതിയിലുണ്ടാകുന്ന വ്യത്യാസവും നാം അറിയൽ അനിവാര്യമാണ്. ഓരോ അവസ്ഥക്കും അനുയോജ്യമായത് നാം തയ്യാറാക്കലും അനിവാര്യമാണ്.¹¹

ആറ്

അന്യമതസ്ഥരും ക്വർആനും ?

11. അൽമുൻതക്വാ മിൻ ഫതാവൽ ഫൗസാൻ. 45: 13

ഒരു ക്രിസ്ത്യാനിക്ക് അല്ലാഹു(ﷻ) സന്മാർഗ്ഗം കാണിക്കട്ടേ എന്ന ആഗ്രഹത്താൽ അയാൾക്ക് വായിക്കുവാൻ ക്വർആൻ പരിഭാഷ നൽകാമോ?



ദഅ്വത്ത് പ്രവാചകന്മാരുടെ മാർഗ്ഗമാകുന്നു. അല്ലാഹു(ﷻ) പറയുന്നു:

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي

وَسُبْحَانَ اللَّهِ وَمَا أَنَا مِنَ الْمُشْرِكِينَ (سورة يوسف: 108)

{(നബിയേ,) പറയുക: ഇതാണ് എന്റെ മാർഗ്ഗം. ദൂലാബോദ്ധ്യത്തോട് കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്നെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവനോട്) പങ്കുചേർക്കുന്ന കൂട്ടത്തിലല്ലതന്നെ.} (സൂറ: യൂസുഫ്: 108)

വിശുദ്ധ ക്വർആൻ ആശയ വിവർത്തനത്തിന്റെ കോപ്പി അയാൾക്ക് നൽകുകയെന്നത് ദഅ്വത്തിന്റെ ഇനങ്ങളിൽ ഒന്നാണ്. അതിനാൽ അതിൽ കൃഷ്ണമില്ല.

അല്ലാഹുവേ, നിന്റെ തൗഫീകിനായി കേഴുന്നു.

നമ്മുടെ പ്രവാചകൻ മുഹമ്മദ് നബി(ﷺ)യിലും അദ്ദേഹത്തിന്റെ കുടുംബത്തിലും അനുചരന്മാരിലും സ്വലാത്തും സലാമും അല്ലാഹു(ﷻ)വിൽ നിന്ന് സദാവർഷിക്കുമാറാകട്ടെ.¹²

ഏഴ്

വിശുദ്ധ കുർആനും ആശയ വിവർത്തനവും

?
അനറബി ഭാഷയിലേക്ക് വിശുദ്ധ കുർആനിന്റെ ആശയ വിവർത്തനം അനുവദനീയമാണോ?

✍
വിശുദ്ധ കുർആനിന്റെ ആശയ വിവർത്തനം അത്യാവശ്യമായതിനാലും, പ്രമാണങ്ങളിൽ

12. ശൈഖ് അബ്ദുൽ അസീസ് ഇബ്നുബാസിന്റെ നേതൃത്വത്തിലുള്ള അല്ലെജ്നത്തു ദ്വാഇമഃ ലിൽബുഹൂമിൽ ഇൽമിയ്യ വൽഇഹ്താഅ്. ന: 2217

കുർആനിന്റെ ആശയ വിവർത്തനത്തെ തടയുന്ന യാതൊന്നുമില്ലെന്നതിനാലും, അല്ലാഹു(ﷻ)വിൽ നിന്നും തിരുദൂതരി(ﷺ)ൽ നിന്നുമുള്ളതായ ദീൻ എത്തിക്കൽ മതത്തിൽ നാം കൽപ്പിക്കപ്പെട്ടതാണല്ലോ; അതിനുള്ള മാധ്യമങ്ങളിൽപ്പെട്ടതാണ് വിശുദ്ധ കുർആനിന്റെ ആശയ വിവർത്തനമെന്നതിനാലും അത് അനുവദനീയമാണ്. ജൂതന്മാരുടെ ഗ്രന്ഥങ്ങൾ നബി(ﷺ)ക്ക് പരിഭാഷപ്പെടുത്തുന്നതിന് വേണ്ടി അവരുടെ ഭാഷ പഠിക്കുവാൻ നബി(ﷺ) സെയ്ദ് ഇബ്നുമാബിതി(رضي الله عنه)നോട് കൽപ്പിക്കുകയുണ്ടായി. ആവശ്യമായ സന്ദർഭങ്ങളിൽ അനറബി ഭാഷകൾ അറബിയിലേക്കും അറബി അനറബിയിലേക്കും തർജ്ജമ ചെയ്തൽ താൽപര്യപ്പെട്ട കാര്യമാണെന്ന് ഇത് അറിയിക്കുന്നു; പരിഭാഷകൻ ഇരുഭാഷകളിലും അറിവുള്ളവനും വിശ്വസ്ഥനുമായിരിക്കണം എന്ന നിബന്ധനയോടെ.¹³

13. മജ്മൂഉഹതാവ് വ മക്വലാത്ത്, ശൈഖ് അബ്ദുൽ അസീസ് ഇബ്നുബാസ്. 24: 387,388.(സൈദ് ഇബ്നു മാബിതിൽനിന്നുള്ള ഹദീഥ് ഇമാം ബുഖാരി സ്വഹീഹിൽ തഅ്ലീകായി റിപ്പോർട്ട് ചെയ്തിട്ടുണ്ട്. വിവഃ)

ഉള്ളടക്കം

1.	വിവർത്തകൻ പറയുവാനുള്ളത്	2
2.	മുഖക്കുറി	9
3.	പ്രബോധനത്തിന്റെ മഹത്വങ്ങളും പ്രബോധകനുള്ള പ്രതിഫലങ്ങളും	13
4.	ദർശനം: ചില സുപ്രധാന ഫൽഗകൾ	29
5.	ഒന്ന് : ദർശനം മുൻഗണനാക്രമം	29
6.	രണ്ട് : വിജയകരമായ പ്രബോധനവും പ്രബോധകനുള്ള നിബന്ധനകളും	39
7.	മൂന്ന് : ദർശനവും സ്ത്രീകളും	48
8.	നാല് : ദർശനം ശൈലികൾക്കുള്ള മാനദണ്ഡങ്ങൾ	49
9.	അഞ്ച് : ദർശനവും നവീനശൈലികളും	52
10.	ആറ് : അന്യമതസ്ഥരും കൂർആനും	57
11.	ഏഴ് : വിശുദ്ധ കൂർആനും ആശയ വിവർത്തനവും	59
12.	ഉള്ളടക്കം	61